



## ТАТАРСТАН РЕСПУБЛИКАСЫ ЗАКОНЫ

### Татарстан Республикасының аерым закон актларына үзгәрешләр кертү турында

Татарстан Республикасы  
Дәүләт Советы тарафыннан  
2023 елның 8 июнендә  
кабул ителде

#### 1 статья

«Мәдәният турында» 1998 елның 3 июлендәге 1705 номерлы Татарстан Республикасы Законына (Татарстан Дәүләт Советы Жыелма басмасы, 1998, № 7; 2000, № 12 (11) (II өлеш); 2006, № 12 (I өлеш); 2007, № 11; 2009, № 7 – 8 (I өлеш); 2011, № 3; 2012, № 3; 2013, № 12 (I өлеш); 2014, № 6 (II өлеш); 2015, № 3, № 12 (I өлеш); Татарстан Республикасы законнар жыелмасы, 2018, № 1 (I өлеш), № 54 (I өлеш), № 83 (I өлеш); 2019, № 40 (I өлеш); 2021, № 36 (I өлеш); 2023, № 27 (I өлеш) түбәндәге үзгәрешләрне кертергә:

1)  $10^1$  статьяны түбәндәге редакциядә бәян итәргә:

**«10<sup>1</sup> статья. Мәдәни мирас объектларына карата Татарстан Республикасы дәүләт хакимиите органнары бурычлары**

Татарстан Республикасы дәүләт хакимиите органнары законнарда билгеләнгән тәртиптә Татарстан Республикасы милкендәге мәдәни мирас объектларын (тариhi hәм мәдәни ядкаръләрне) саклап калуны, алардан файдалануны, аларны популярлаштыруны, региональ әһәмияттәге мәдәни мирас объектларын (тариhi hәм мәдәни ядкаръләрне), ачыкланган мәдәни мирас объектларын дәүләт тарафыннан саклауны тәэмин итәләр.»;

2)  $10^2$  статьяны үз көчен югалткан дип танырга;

3) түбәндәге эчтәлекле  $17^1$  статья ёстәргә:

**«17<sup>1</sup> статья. Мәдәният өлкәсендә Татарстан Республикасы дәүләт хакимиите органнарының хокуклары**

Татарстан Республикасы дәүләт хакимиите органнары түбәндәгеләргә хокуклы:

Россия Федерациясе Хөкүмәте вәкаләт биргән федераль башкарма хакимият органы тарафыннан раслана торган исемлектәге халық сәнгать һөнәрләре оешмаларына ярдәм күрсәтергә;

Татарстан Республикасы территориясендә урнашкан федераль яисә муниципаль милектәге мәдәни мирас объектларын (тарихи һәм мәдәни ядкарләрне) саклап калуны һәм популярлаштыруны оештыруда, шул исәптән тиешле чарагарны финанслауда, шулай ук дәүләт саклавы вәкаләтләре мәдәни мирас объектлары турында Россия Федерациясе законнары нигезендә Татарстан Республикасы дәүләт хакимиите органнарына тапшырылган федераль әһәмияттәге мәдәни мирас объектларын (тарихи һәм мәдәни ядкарләрне) дәүләт саклавы чарагарын финанслашуда катнашырга;

федераль дәүләт хакимиите органнары яисә жирле үзидарә органнары тарафыннан гамәлгә қуелган, Татарстан Республикасы территориясендә урнашкан китапханәләрнең китапханә фондларын туплауны һәм аларның сакланышын тәэмим итүне оештыруда катнашырга;

Россия Федерациясе Музей фондының составына федераль милектәге музей предметлары һәм музей коллекцияләре керә торган дәүләт өлешен һәм Россия Федерациясе Музей фондының составына муниципаль милектәге музей предметлары һәм музей коллекцияләре керә торган дәүләтнеке булмаган өлешен Татарстан Республикасы территориясендә урнашкан музейлар белән үзара эшчәнлек аша саклап калуда һәм тулыландыруда катнашырга;

Татарстан Республикасы территориясендә урнашкан федераль милектәге һәм хужалык алып бару йә оператив идарә итү хокукунда дәүләт циркларына беркетелгән мәлкәтне реконструкцияләү, шул исәптән реставрация элементларын да кертеп, яңадан техник жиһазландыру һәм капиталь ремонтлау чарагарын финанслауда катнашырга.».

## **2 статья**

«Татарстан Республикасында мәдәни мирас объектлары турында» 2005 елның 1 апрелендәге 60-ТРЗ номерлы Татарстан Республикасы Законының 7 статьясындагы 4 өлешенә (2015 елның 2 июлендәге 51-ТРЗ номерлы Татарстан Республикасы Законы редакциясендә) (Татарстан Дәүләт Советы Жыелма басмасы, 2005, № 4 (I өлеш); 2015, № 7 (I өлеш), № 10 (I өлеш); 2016, № 7 – 8; Татарстан Республикасы законнар жыелмасы, 2018, № 38 (I өлеш), № 92 (I өлеш); 2019, № 19 (I өлеш), № 40 (I өлеш); 2020, № 1 (I өлеш); 2021, № 20 (I өлеш), № 93 (I өлеш); 2023, № 3 (I өлеш), № 27 (I өлеш), аны түбәндәге редакциядә бәян итеп, үзгәреш кертергә:

«4. Татарстан Республикасы дәүләт хакимиите органнары Татарстан Республикасы территориясендә урнашкан федераль яисә муниципаль милектәге мәдәни мирас объектларын саклап калуны һәм популярлаштыруны оештыруда, шул исәптән Татарстан Республикасы бюджеты акчалары исәбеннән тиешле чарагарны финанслауда, шулай ук дәүләт саклавы вәкаләтләре Татарстан Республикасы дәүләт

хакимияте органнарына тапшырылган федераль әһәмияттәге мәдәни мирас объектларын дәүләт саклавы чараларын финанслашуда катнашырга хокуклы.».

### **3 статья**

«Китапханәләр һәм китапханә эше турында» 2019 елның 6 августындагы 65-ТРЗ номерлы Татарстан Республикасы Законының 3 статьясындагы 5 өлешенә (Татарстан Республикасы законнар жыелмасы, 2019, № 60 (I өлеш), аны түбәндәгә редакциядә бәян итеп, үзгәреш кертергә:

«5. Татарстан Республикасы дәүләт хакимияте органнары федераль дәүләт хакимияте органнары яисә жирле үзидарә органнары тарафыннан гамәлгә куелган Татарстан Республикасы территориясендә урнашкан китапханәләрнең китапханә фондларын туплауны һәм аларның сакланышын тәэмин итүне оештыруда катнашырга хокуклы.».

### **4 статья**

Элеге Закон рәсми басылып чыккан көннән үз көченә керә.

Татарстан Республикасы  
Рәисе

Казан, Кремль  
2023 ел, 20 июнь  
№ 54-ТРЗ



Р.Н. Миңнеханов